

Nýggjar standard lógir

Stjórn ÍSF's hevur samtykt nýggjar standard lógir, sum feløgini kunnu nýta...

§ 1 Navn og heimstaður.

Navn felagsins er _____, og heimstaður felagsins er _____

§ 2 Endamál.

Endamál felagsins er _____

§ 3 Limaskapur.

Ein og hvør kann gerast limur við at venda sær til annaðhvørt ein nevndarlim ella venjara. Ein samd nevnd kann nokta persóni limaskap. Verður persóni noktaður limaskapur, kann hann leggja spurningin fyri fyrstkomandi aðalfund til støðutakan.

Feløg og onnur áhugaði, kunnu gerast hvílandi limir.

Nevndin ásetur støddina á limagjaldinum fyri virknar-, hvílandi- og ungdómslimir. Limur kann siga limaskap sín upp við einum mánaða freist til ein 1. í einum mánaði. Nevndin kann koyra lim úr felagnum, um viðkomandi er í eftirstøðu við limagjaldi í meira enn 1 ár, hevur brotið viðtøkur felagsins ella á annan hátt grovt hevur forbrotið seg.

Viðkomandi limur kann leggja spurningin fyri fyrstkomandi aðalfund til støðutakan.

Felagið kann útnevna heiðurslimir.

§ 4 Aðalfundir.

Aðalfundurin, sum verður hildin í heimstaði felagsins, er hægsti myndugleiki felagsins. Ársaðalfundur verður hildin áðrenn _____ mánaður er farin.

Nevndin kallar inn til aðalfundar skrivliga og/ella við uppslagi við í minsta lagi 14 daga varningi. Í innkallingini skal verða sagt frá fundarstaði, -tíð og -skrá.

Mál, sum limir vilja hava til viðgerðar, skulu vera nevndini í hendi í minsta lagi 12 dagar undan aðalfundinum. Í fundarboðunum verða innkomin mál stutt endurgivin, men skulu liggja frammi í fullum líki á skrivstovu felagsins í minsta lagi 8 dagar undan fundinum.

Á ársaðalfundinum er fundarskráin hendan:

- * Val av fundarstjóra.
- * Frágreiðing nevndarinnar fyri farna árið.
- * Framløga av roknskapi og fíggjarstøðu til góðkenningar.
- * Val av nevndarlimum og tiltakslimum.
- * Val av grannskoðara.

* Innkomin mál.

* Ymiskt.

Fundarstjórinn ger av í öllum ivasurningum á fundinum. Hann kann vera nevndarlimur. Atkvøðugreiðsla fer fram skrifliga, um ikki aðalfundurinn góðkennir annan atkvøðuhátt. Atkvøðast kann sambært fulltrú.

Fundarstjórinn ger av gildi hennara.

Bert limur, sum hava fylt 14 ár, hava atkvøðurætt. Valbærur er limur, sum er fyltur 18 ár.

Hvílandi limur hava mæti- og talurætt, men tó ikki atkvøðurætt.

§ 5 Eykaaðalfundur.

Eykaaðalfundur verður hildin, tá ið nevndin heldur tað vera neyðugt ella tá ið _____ limur krevja tað. Mannagongdin á eykaaðalfundi er tann sama sum á ársaðalfundi.

§ 6 Nevndin

Felagið verður stýrt av eini(minst 3) manna nevnd. Nevndarlimur verða valdir annaðhvørt ár. Soleiðis at annaðhvørt ár standa 1 (ella fleiri) fyrri vali og annaðhvørt ár standa 2 (ella fleiri) fyrri vali. Nevndin skipar seg sjálv.

Tiltakslimur verða valdir fyrri sama tíðarskeið. Nevndin heldur fund, so ofta hon heldur tað vera neyðugt. Nevndin er viðtøkufør, tá ið _____ nevndarlimur eru á fundi.

Nevndin kann gera reglugerð fyrri virksemini sítt. Fer nevndarlimur frá í úrtíð, kemur fyrstvaldi tiltakslimur í hansara stað.

Gerðabók verður førd fyrri allar aðal- og nevndarfundir.

§ 7 Tekningarreglur.

Felagið verður teknað av samlaðu nevndinni. Til keyp, sølu ella veðseting av føstum ognum krevst aðalfundarsamtykt.

§ 8 Heftilsí.

Felagið heftir bert fyrri skyldum sínum við teimum til eina og hvørja tíð verandi ognum, sum hoyra felagnum til. Limirnir ella nevndin hefta ikki persónliga fyrri felagsins skyldum, men bert við sínum limagjaldi.

§ 9 Roknskapur.

Roknskaparár felagsins er frá _____ og til _____. Fyrsta roknskaparár er frá stovnan felagsins og til _____.

Roknskapurinn verður granskoðaður av einum á aðalfundi valdum granskoðara, sum hevur rætt at kanna felagsins bókur og skjøl, tá ið hann ynskir tað.

§ 10 Viðtøkubroytingar.

At broyta viðtøkurnar krevst, at í minsta lagi 2/3 av møttu limunum atkvøða fyrri.

§ 11 Avtøka.

At taka felagið av krevst, at í minsta lagi 2/3 av limum felagsins eru á fundi og samstundis eisini atkvøða fyri. Er ikki neyðugi meirilutin av limunum á fundi, kann nevndin kalla inn til eykaaðalfundar, har felagið kann verða tikið av, um 2/3 av givnum atkvøðum eru fyri, líkamikið hvussu nógvir limir eru møttir.

Verður felagið tikið av, velur aðalfundurin ein ella fleiri likvidatorar. Eitt móguligt avlop skal nýtast til eitthvørt ítróttarligt ella vælgerandi endamál.

Soleiðis samtykt á stovnandi aðalfundi

_____ tann _____

Nevndin:

